



પોલીસ કમિશ્નરશ્રીની કચેરી, રાજકોટ શહેર
સ્પેશ્યલ શાખા, ફોન નં.૦૨૮૧-૨૪૪૧૦૭૬
E mail ID: spl-cp-raj@gujarat.gov.in



*****ધ્વનિ પ્રદુષણ અંગેનું જાહેરનામું*****

***** ગુજરાત પોલીસ એક્ટ કલમ - ૩૭ (ઇ) અન્વયે કાઢેલ હુકમ*****

ક્રમાંક: એસબી/જાહેરનામું/ ૬૬૭૨/૨૦૨૧
તા. ૨૧ /૧૦/૨૦૨૧

રાજકોટ શહેરમાં કોઈપણ પ્રકારની જાહેર સુલેહ શાંતીનો ભંગ ન થાય અને જાહેર શાંતી અને કાયદો પ્રત્યે માન જળવાઈ રહે તેમજ કાયદો અને વ્યવસ્થા જળવાઈ રહે તે માટે નીચે જણાવ્યા મુજબના નિયમોને આધિન રહીને જાહેર હિતમાં નીચેના કૃત્યોની મનાઈ કરવી જરૂરી છે.

દરેક માઇક સીસ્ટમ વાળાએ અવાજના પ્રદુષણને અટકાવવા અંગે નામદાર સુપ્રિમ કોર્ટના વખતો વખતના ચુકાદાના નિર્દેશો તથા ગુજરાત પોલ્યુશન કંટ્રોલ બોર્ડ પર્યાવરણ ભવનના નં.ગુપ્રનિબોર્ડ/નોઇસ/યુનિટ-૪/જન-પીએન-૫/૫૧૨૫૨, તા.૧૪/૫/૨૦૧૦ થી ઘોંઘાટ ઉત્પન્ન કરતાં અને નિપજાવતાં શ્રોતોના નિયંત્રણ અને નિયમન માટે ભારત સરકારના પર્યાવરણ અને વન મંત્રાલય ધ્વારા પર્યાવરણ (સુરક્ષા) અધિનિયમ ૧૯૮૬ ની કલમ -૬ તથા ૨૫ હેઠળ ધ્વનિ પ્રદુષણ (નિયમન અને નિયંત્રણ) નિયમો-૨૦૦૦ નું તા.૧૪-ફેબ્રુઆરી-૨૦૦૦ નું જાહેરનામું પ્રસિધ્ધ કરાયેલ છે. જેમાં તા.૧૧/૦૧/૨૦૧૦ ના રોજ આ નિયમોમાં સુધારો કરવામાં આવેલ છે. જે પ્રમાણે ધ્વનિ પ્રદુષણ નિયમો-૨૦૦૦ અન્વયે ધ્વનિની માત્રાના ધોરણો નીચે મુજબ નક્કી કરવામાં આવેલ છે તેનું ચુસ્તપણે પાલન કરવાનું રહેશે.

***** નોઇઝ સ્ટાન્ડર્ડ્સ *****

એરીયા કોડ વિસ્તાર		ડેસીબલ(DB(A)Leq	
		સવારના કલાક ૬/૦૦ થી રાત્રીના કલાક ૨૨/૦૦ સુધી	રાત્રીના કલાક ૨૨/૦૦ થી સવારના કલાક ૬/૦૦ સુધી
એ.	ઔદ્યોગીક	૭૫	૭૦
બી.	વાણીજ્ય	૬૫	૫૫
સી.	રહેણાંક	૫૫	૪૫
ડી.	શાંત વિસ્તાર	૫૦	૪૦

સામાન્ય રીતે દિવાળીના ફટાકડા કુટવાના કારણે અને નવરાત્રીના તહેવારો દરમિયાન તેમજ લગ્ન પ્રસંગો અને મેળાવાડા દરમિયાન લાઉડ સ્પીકર, ડ્રમ, પબ્લીક એડ્રેસ સીસ્ટમના ઉપયોગથી ધ્વનિ પ્રદુષણ ફેલાતું જોવા મળે છે તેમજ રહેણાંક વિસ્તારમાં થઈ રહેલ ઔદ્યોગીક પ્રવૃત્તિ, વાહનોની અવર-જવર તેમજ હોર્ન વગાડવાના કારણે તેમજ બાંધકામ દરમિયાન ઉપયોગમાં લેવાતા સાધનોના કારણે ધ્વનિ પ્રદુષણ ફેલાતું જોવા મળે છે.

તા. ૧૧/૦૧/૨૦૧૦ ના સુધારામાં આવરી લેવાયેલ મુખ્ય ધ્યાન આકર્ષક બાબતો નીચે મુજબ છે.

- રાત્રીના સમયગાળા રાત્રીના ૨૨/૦૦ થી સવારના કલાક ૦૬/૦૦ સુધીનો નિયત કરાયેલ છે અને આ સમયગાળા દરમિયાન હોર્ન, ધ્વનિ, પ્રદુષણ પેદા કરતાં બાંધકામ અંગેના તમામ સાધનો, તેમજ ફટાકડા ફોડવા તથા લાઉડ સ્પીકર અને વાજીંત્રો વગાડવા ઉપર પ્રતિબંધ છે.
- જાહેર સ્થળોની વ્યાખ્યા નક્કી કરાયેલ છે અને જાહેર સ્થળનો કબ્જો ધરાવનાર ધ્વારા લાઉડ સ્પીકર સીસ્ટમનો તથા અન્ય સાધનોની ઉત્પન્ન થતાં અવાજની માત્ર જે તે વિસ્તારની નિયત માત્રા કરતાં ૧૦ ડીબી(એ) થી વધવી ન જોઇએ, તેવો પ્રતિબંધ મુકાયો છે.
- ઉપર મુજબની ખાનગી સ્થળ થતી કાર્યવાહીના કારણે, જે તે વિસ્તારની નિયત માત્રા કરતાં ૫-ડીબી(એ) થી વધવી ન જોઇએ, તેવો પ્રતિબંધ મુકાયો છે.

વાસ્તે, હું મનોજ અગ્રવાલ, આઇ.પી.એસ. પોલીસ કમિશ્નર, રાજકોટ શહેર, રાજકોટ ગુજરાત પોલીસ અધિનિયમ અને ૧૯૫૧ના ૨૨ માં અધિનિયમની કલમ ૩૭(૩) મુજબની મને મળેલ અધિકારની રૂએ રાજકોટ શહેર માં ફરજ બજાવતા સંયુક્ત પોલીસ કમિશ્નરશ્રીના દરજ્જાથી પો.હેડ કોન્સ.શ્રીનો હોદ્દો ધરાવનાર અધિકારીશ્રીઓને આ જાહેરનામા નો ભંગ કરનાર વિરુદ્ધ આઇ.પી.સી. કલમ - ૧૮૮ તથા જી.પી.એક્ટ કલમ - ૧૩૫ મુજબ ફરીયાદ માટે અધિકૃત કરવામાં આવે છે. નીચે જણાવેલ વિસ્તારમાં નીચેના કૃત્યો કરવા પર પ્રતિબંધ ફરમાવું છું.

***** અમલવારીનો સમય *****

આ હુકમ તા.૦૧/૧૧/૨૦૨૧ ના કલાક ૦૦/૦૦ થી તા.૩૧/૧૨/૨૦૨૧ ના કલાક ૨૪/૦૦ સુધી અમલમાં રહેશે.

***** પ્રતિબંધ વિસ્તાર *****

રાજકોટ શહેર પોલીસ કમિશ્નર હકુમત હેઠળનો સમગ્ર વિસ્તાર



***** પ્રતિબંધિત કૃત્યો *****

માઇક સીસ્ટમ ભાડે આપનાર માલીક/ભાગીદાર, સંચાલક, મેનેજર, ઇવેન્ટ મેનેજર, સમગ્ર રાજકોટ શહેરના પોલીસ કમિશ્નરની હકુમતના વિસ્તારમાં વરઘોડા, રાજકીય, સામાજિક, અથવા ધાર્મિક શોભાયાત્રા, રેલી સરઘસમાં જાહેર રસ્તા કે જાહેર જગ્યામાં ઉપયોગ માટે તેમજ પાર્ટી પ્લોટ, ખુલ્લી જગ્યા, રહેણાંકોની પાસે નજીકમાં આવેલ ખાનગી માલિકીની ખુલ્લી જગ્યામાં ઉપયોગ માટે માઇક સીસ્ટમ ભાડે આપી શકશે નહીં.

૧. હોસ્પિટલો, શૈક્ષણિક સંસ્થાઓ, અદાલતો અને ધાર્મિક સ્થળોની આજુબાજુના ૧૦૦ મીટરના ઘેરાવાના વિસ્તારને શાંત તરીકે ગણવામાં આવે છે જેથી શાંત વિસ્તારની આજુબાજુમાં માઇક સીસ્ટમનો ઉપયોગ થઇ શકે નહીં.
 ૨. એકબીજા પ્રત્યે ઉશ્કેરણી થાય અને કોમ્યુનલ લાગણી ઉશ્કેરાય તેવા ઉચ્ચારણો/ગાયનેકનો માઇક સીસ્ટમમાં ઉપયોગ કરવો નહીં.
 ૩. રસ્તાની ડાબી બાજુ ચાલવા, ટ્રાફીકને અડચણ ન થાય તથા ટ્રાફીકના તમા નિયમો/કાયદાઓનો અમલ કરવા તેમજ નાયગાન/ગરબી જાહેરમાર્ગમાં રોકાઇને કરવા નહીં.
 ૪. ડી.જે સીસ્ટમ એમ્બીઅન્ટ એર કોલેટી સ્ટાન્ડર્ડ ઇન રીસ્પેક્ટ ઓફ નોઇઝ અંગે નામદાર સુપ્રિમ કોર્ટના વખતો વખતના ચુકાદાના નિર્દેશ તથા ધી નોઇઝ પોલ્યુશન (રેગ્યુલેશન એન્ડ કંટ્રોલ) રૂલ્સ ૨૦૦૦ના ઇન્વાયરમેન્ટ પ્રોટેક્શનની જોગવાઇઓ મુજબ એમ્બીઅન્ટ એર કોલેટી સ્ટાન્ડર્ડ હોવું જોઇએ તે જોતા ડી.જે સીસ્ટમ વગાડવા માટે ઉપર જણાવેલ તમામ પ્રાવધાનોનો અનો જોગવાઇઓનો ઉલંઘન કરતાં હોય તેવું જાહેર જગ્યાએ ખુલ્લા સ્થળોએ વગાડવા પર પ્રતિબંધ છે.
- પરંતુ નીચેની શરતોને આધિન અગાઉથી અધિકૃત પરવાનગી આધારે ઉપરોક્ત પ્રતિબંધમાંથી છુટછાટ રહેશે.

*****માઇક સીસ્ટમ વગાડવા માટેનો પ્રતિબંધમાંથી છુટછાટ માટેની શરતો*****

૧. માઇક સીસ્ટમ વગાડવા માટે તેના માલીક/ભાગીદારને પરવાનગી અરજી એકથી વધારે પોલીસ સ્ટેશનનો વિસ્તાર આવતો હોય તો તેવા સંજોગોમાં જે તે ડી.સી.પી.શ્રીને અરજી કરવી પરંતુ એક જ પો.સ્ટે વિસ્તાર આવતો હોય તો તેવા સંજોગોમાં જે તે પો.સ્ટે.ના પો.ઇન્સ.ને અરજી દિન-૭ પહેલા કરી પુર્વ મંજુરી મેળવી લેવાની રહેશે. અને આપેલ શરતોનો ચુસ્તપણે બીનચુક અમલ કરવાનો રહેશે. અને શરતોનો ભંગ થયે પરવાનગી રદ બાતલ થયેલ ગણાશે.
૨. વરઘોડા/રેલી સમય દરમ્યાનમાં ઉપરોક્ત શરતોનો ભંગ કરે અથવા કોઇ અનિચ્છનીય બનાવ બને તો તેની જવાબદારી પરવાનેદારની રહેશે.
૩. રાજકોટ શહેર પોલીસ કમિશ્નરના અધિકાર ક્ષેત્રની અંદર જાહેર જગ્યામાં અથવાનો જાહેરમાં સાંભળી શકાય તેવી જગ્યામાં માઇક સીસ્ટમ/વાર્જીત્રનો ઉપયોગ અધિકૃત કરેલ અધિકારીની લેખીત પરવાનગી સિવાય કરી શકાશે નહીં. તેમજ અવાજનું પ્રદુષણ ફેલાવી શકાશે નહીં.
૪. આવી પરવાનગી માટેની અરજી લેખીત હોવી જોઇએ, અને તેનો ઉપયોગ કરનાર વ્યક્તિની તેના ઉપર સહી હોવી જોઇએ.
૫. આવી પરવાનગીની અરજી તેનો ઉપયોગ કરવાના હોય તે દિવસના સાત દિવસથી ઓછા નહીં તેટલા સમય પહેલા પરવાનગી કાઢી આપવા માટે અધિકૃત અધિકારીને અરજી કરવાની રહેશે. પરંતુ વ્યાજબી કારણ દર્શાવતા સાત દિવસ કરતા ઓછા સમયની અંદર માંગવામાં આવેલ પરવાનગી, તેમ કરવા માટે અધિકૃત અધિકારી, પોતાની વિવેક બુદ્ધિ અનુસાર આપી શકશે.

૬. અરજદાર અથવા તેના પ્રતિનિધીએ મળેલ પરવાનગી સાથે માઇક સીસ્ટમ/વાર્જીત્રનો ઉપયોગ થાય તે સમયે ઉપરોક્ત જાહેર જગ્યા ઉપર હાજર રહેવું પડશે. ફરજ ઉપરના પોલીસ અધિકારી આ અંગેનો પરવાનો જોવા માંગે ત્યારે પરવાનાધારકોએ તે રજૂ કરવાનો રહેશે.
૭. માઇક સીસ્ટમ/વાર્જીત્રનો ઉપયોગ ઉપરોક્ત અવાજની માત્રા દર્શાવતા શીડયુલ પ્રમાણે સવાર કલાક ૦૬/૦૦ થી રાત્રિ કલાક ૨૨/૦૦ સુધી જ રહેશે.
૮. અવાજ પ્રદૂષણ(નિયમ અને પ્રતિબંધ) નિયમ ૨૦૦૦ની જોગવાઈઓ પ્રમાણે સામાન્ય રીતે માઇક સીસ્ટમ/વાર્જીત્રનો ઉપયોગ રાતના કલાક ૧૦/૦૦ થી વહેલી સવારના કલાક ૦૬/૦૦ સુધીના સમય દરમિયાન વગાડી ન શકાય તેવી જોગવાઈઓ હોઇ આ સમય માટે માઇક સીસ્ટમ/વાર્જીત્ર માટે કોઇ પરવાનગી આપવામાં આવશે નહીં.
નોંધ:-ઉપરોક્ત નિયમોની જોગવાઈઓ પ્રમાણે દર વર્ષે સરકારશ્રી તરફથી નક્કી કરેલ દિવસો દરમિયાન આવી પરવાનગી રાતના કલાક ૧૦/૦૦ના જગ્યાએ કલાક ૧૨/૦૦ વાગ્યા સુધી મળી શકશે.
૯. કોઇપણ વિસ્તારમાં ઘોંઘાટ/અવાજનો હવામાનમાં પ્રમાણ ઉપરોક્ત જણાવેલ શીડયુલમાં જણાવ્યા મુજબના ડેસીબલ પ્રમાણે દિવસ અને રાત્રી દરમિયાન નામદાર સુપ્રિમ કોર્ટે ઠરાવેલ છે તે પ્રમાણે રાખવાનું રહેશે. પરવાનેદારે આ માત્રનો ભંગ ન થાય તે જોવાનું રહેશે.
નોંધ: કોઇ ઓડીટોરીયમ, કોન્ફન્સ હોલ, કોમ્યુનીટી હોલ, કે ખાનગી મકાન જેવા બંધ સ્થળો વિગેરેમાં મ્યુઝીક સીસ્ટમ અંદરના ભાગે વગાડવા ઉપર કોઇ પ્રતિબંધ નથી. પરંતુ તેનો અવાજ જે તે સ્થળથી બહાર જવો જોઇએ નહીં.
૧૦. મંદિરો, ચર્ચ, અને મસ્જીદોમાં માઇક સીસ્ટમ/વાર્જીત્રનો અવાજ એ રીતે મર્યાદિત કરેલ હોવો જોઇએ કે સંકુલની હદ બહાર જાય નહીં.
૧૧. ગતિમાન વાહનમાંથી કોઇપણ સીસ્ટમ / વાર્જીત્રનો ઉપયોગ પોલીસ કમિશ્નરશ્રી તરફથી અધિકૃત કરેલા અધિકારીની પરવાનગી સીવાય કોઇપણ હેતુ માટે વાપરવો નહીં અથવા ચલાવવો નહીં.
૧૨. માઇક સીસ્ટમ વાર્જીત્રનો પરવાનો ધરાવનાર વ્યક્તિ આસપાસના રહેવાસીઓ અથવા રાહદારીઓને અડચણ, હરકત, અગવડ, જોખમ, ભય અથવા નુકશાન અટકાવવા માટે પોલીસ કમિશ્નર અથવા તેઓના તરફથી અધિકૃત કરેલ કોઇપણ અધિકારી તેને યોગ્ય લાગે તેટલી મુદત માટે કોઇપણ જગ્યાએ પરવાનો ધરાવનારને માઇક સીસ્ટમ/વાર્જીત્ર વાપરવાની મનાઇ કરવાનો હુકમ કરી શકશે.
૧૩. ફરજ પરના પોલીસ અધિકારી દ્વારા ઉપર જણાવેલ નિયમો તથા પરવાનગી પત્રમાં દર્શાવેલ વિસ્તાર અને સમય અંગે કોઇ ભંગ કરે તો વાહન તથા માઇક સીસ્ટમ/વાર્જીત્ર અને તેના ઉપકરણો જપ્ત કરી કાયદેસર કરી શકશે.
આ જાહેરનામા હુકમના ભંગ બદલ ગુજરાત પોલીસ એક્ટ કલમ - ૧૩૫ મુજબનો ગુન્હો નોંધી ઉપરોક્ત માલિક, ભાગીદાર, મેનેજર, સંચાલકની બીન જામીન લાયક ગુના માટે ધરપકડ કરી તમામ માઇક સીસ્ટમ ગુનાના કામે મુદ્દામાલ તરીકે કબ્જે કરવામાં આવશે.

શિક્ષા

આ હુકમનો ભંગ કરનાર વ્યક્તિ ગુજરાત પોલીસ એક્ટ કલમ - ૧૩૫ મુજબ શિક્ષાને પાત્ર થશે.

હું આથી આદેશ આપુ છું કે, આ હુકમની તમામને વ્યક્તિગત રીતે નોટીસની બજવણી કરવી શક્ય ન હોય, જેથી જાહેર જનતાની જાણ સારૂ વિસ્તારમાં સહેલાઈથી દેખી શકાય તેવી જાહેર જગ્યાઓએ તેની નકલો ચોટાડીને, લાઉડ સ્પીકર વાહન દ્વારા, સ્થાનિક વર્તમાન પત્રો તેમજ આકાશવાણી અને દુરદર્શન કેન્દ્ર પરથી પ્રસિધ્ધી કરાવવી.

આજ તારીખ:- ૨૧ /૧૦/૨૦૨૧ ના રોજ મારી સહી અને સિક્કો કરી આપેલ છે.



(મનોજ અગ્રવાલ)
પોલીસ કમિશ્નર
રાજકોટ શહેર, રાજકોટ

નકલ સવિનય રવાના:-

- (૧) અધિક મુખ્ય સચિવશ્રી, ગૃહ વિભાગ, ગાંધીનગર.
- (૨) પોલીસ મહાનિદેશક અને મુખ્ય પોલીસ અધિકારીશ્રી, ગુ. રા. ગાંધીનગર
- (૩) પોલીસ મહાનિદેશકશ્રી, (ઈન્ટે.) ગુ.રા.,ગાંધીનગર.
- (૪) પોલીસ કમિશ્નરશ્રી, અમદાવાદ શહેર/વડોદરા શહેર/સુરત શહેર.

નકલ રવાના:

- (૧) ખાસ મુખ્ય પોલીસ અધિકારીશ્રી, રાજકોટ રેન્જ, રાજકોટ.
- (૨) કલેક્ટરશ્રી, રાજકોટ શહેર
- (૩) મ્યુનિસિપલ કમિશ્નરશ્રી, રાજકોટ શહેર.
- (૪) પોલીસ અધિક્ષકશ્રી, રાજકોટ ગ્રામ્ય, રાજકોટ
- (૫) સચુંકત પોલીસ કમિશ્નરશ્રી, રાજકોટ શહેર.
- (૬) નાયબ પોલીસ કમિશ્નરશ્રી, ઝોન-૧, ઝોન-૨ રાજકોટ શહેર.
- (૭) એ.સી.પી.શ્રી, પૂર્વ વિભાગ/પશ્ચિમ વિભાગ/કાઇમ બ્રાંચ/SC-ST સેલ/હેડ કવા./ટ્રાફિક શાખા, રાજકોટ શહેર.
- (૮) તમામ પો.સ્ટે.ઈન્ચાર્જશ્રીઓ, રાજકોટ શહેર (પાંચ નકલમાં..... નકલો ચોટાડી લાઉડ સ્પીકર વાહન દ્વારા જહેરાત કરાવવા સાડ)
- (૯) તમામ સ્કવોડ તથા શાખા ઈન્ચાર્જશ્રીઓ, રાજકોટ શહેર.
- (૧૦) કન્ટ્રોલ ઈન્ચાર્જશ્રી, રાજકોટ શહેર (૧૦ નકલ) વર્તમાનપત્રોને આપવા સાડ.
- (૧૧) જીલ્લા સરકારી વકિલશ્રી, સેસન્સ કોર્ટ, રાજકોટ.
- (૧૨) મેનેજરશ્રી, ગર્વમેન્ટ પ્રેસ, રાજકોટ. (ગેઝેટ ભાગ-૧ માં પ્રસિધ્ધ કરવા સાડ).
- (૧૩) નિયામકશ્રી, માહિતી ખાતું ડો.જીવરાજ મહેતા ભવન જુના સચિવાલય બ્લોક નં.૭, બીજા માળે, ગાંધીનગર.
- (૧૪) ચીફ જનરલ મેનેજર શ્રી, ગુજરાત વોટર ઈન્ફાસ્ટ્રક્ચર લી. જુના સચિવાલય, બ્લોક નં- ૧, ગાંધીનગર.
- (૧૫) આસીસ્ટન્ટ કમિશ્નર ઓફ ઇન્ટે.(ઈન્ટે.), રાજકોટ રીજીયન, રાજકોટ.
- (૧૬) નાયબ પોલીસ અધિક્ષકશ્રી, / પો.ઈન્સ.શ્રી, રાજકોટ રેલ્વે જંકશન પો.સ્ટે.
- (૧૭) રજીસ્ટ્રારશ્રી, હાઈકોર્ટ, ગુ.રા.સોલારોડ અમદાવાદ.
- (૧૮) રજીસ્ટ્રારશ્રી, ડીસ્ટ્રીક્ટ એન્ડ સેશન્સ કોર્ટ, રાજકોટ.
- (૧૯) સચુંકત માહિતી નિયામકશ્રી, રાજકોટ.

(સ્થાનિક વર્તમાનપત્રો, આકાશવાણી તથા દુરદર્શન કેન્દ્રમાં પ્રસિધ્ધ કરવા અને વર્તમાનપત્રોની કાપલીઓ મોકલવા

સાડ)

